

## دورہ ترکی کے موقع پر حضرت مولانا مفتی محمد رفیع عثمانی کی جانب سے طلبہ کو اجازت حدیث

استنبول (نامہ نگار خصوصی) مفتی اعظم پاکستان، دارالعلوم کراچی کے صدر، نائب صدر و فاق المدارس العربیہ پاکستان حضرت مولانا مفتی محمد رفیع عثمانی مدظلہ نے ترکی میں سر زدہ خصوصی دورہ حدیث کے دوران سینکڑوں طلبہ کو اجازت حدیث سے نوازا، جبکہ ترکی کے مختلف علمی مراکز، مکاتب اور معہدوں میں حضرت مفتی محمد رفیع عثمانی کے بیانات اور ترک اہل علم اور مشائخ سے ملاقاتوں کا سلسہ جاری ہے۔ حضرت مولانا مفتی محمد رفیع عثمانی معروف ترک عالم دین ڈاکٹر احسان شن اوجاہ کے قائم کردہ ادارے مرکز الدراسات العلمیہ والفلکریہ (افام) کی دعوت پر ترکی کے چھ روزہ تعلیمی اور تبلیغی دورے پر تھے۔ دورے کے پہلے مرحلے میں حضرت مفتی محمد رفیع عثمانی نے ترکی کے شمال میں بھیرہ اسود کے کنارے واقع شہر سامون میں قائم مرکز الدراسات العلمیہ والفلکریہ (افام) میں سہ روزہ خصوصی دورہ حدیث پڑھایا۔ سہ روزہ دورے میں افام کے سینکڑوں طلبہ اور فضلاء شریک ہوئے۔ تین دن کے دوران حضرت مفتی محمد رفیع عثمانی نے تمام شرکا کو حدیث کی مختلف کتابوں کے منتخب ابواب کا درس دے کر اجازت حدیث سے نوازا۔

ڈاکٹر احسان شن اوجاہ کے قائم کردہ اس ادارے کی ترکی بھر میں 17 شانحیں دینی علوم کے فروع کیلئے کوشش ہیں۔ افام نے اپنے سینکڑوں طلبہ اور فضلا کوسامون میں مفتی رفیع عثمانی سے علمی استفادہ کیلئے اکٹھا کیا تھا۔ سہ روزہ خصوصی دورہ حدیث کے اختتام پر ترکی کے چھ روزہ دورے کے دوسرے مرحلے میں مفتی محمد رفیع عثمانی استنبول پہنچ، جہاں ان کی معروف ترک اہل علم اور مشائخ سے ملاقاتوں کے ساتھ ساتھ مختلف مدارس، مکاتب اور معہدوں میں بیانات کا سلسہ رہا۔ اس دورے میں صاحبزادہ مولانا محمود اشرف عثمانی بھی حضرت مفتی محمد رفیع عثمانی کے ہمراہ موجود تھے۔ (الجلائی، روزنامہ اسلام)

## ملک بھر کے دینی مدارس میں داخلوں کا عمل کامل

وفاق المدارس سے مسلک مدارس میں گزشتہ سال تقریباً 24 لاکھ طلبہ و طالبات نے تعلیم حاصل کی۔

کراچی (پریس ریلیز) وفاق المدارس العربیہ پاکستان کے تحت نئے تعلیمی سال کا آغاز شروع ہو گیا ہے، پاکستان میں وفاق المدارس العربیہ سے متعلق مدارس و جامعات کی تعداد تقریباً ایک ہزار سے زائد ہے، وفاق المدارس کے میڈیا کو ارڈینیٹر مولانا طلحہ رحمانی نے میڈیا کے نمائندوں کو تفصیلی بریفنگ دیتے ہوئے بتایا کہ گزشتہ

سال ملک بھر کے ہزاروں مدارس کے لاکھوں طلبہ و طالبات نے مدارس دینیہ کے سب سے بڑے بورڈ وفاق المدارس کے تحت امتحان میں شرکت کی تھی، جس کے نتائج ریکارڈ وقت میں جاری کیے گئے، مدارس دینیہ میں نئے سال میں داخلوں کا آغاز شوال کے مہینہ میں بتدرنگ میں تاریخوں میں ہوتا ہے، قدیم و جدید داخلے مرحلہ وار چند دنوں میں مکمل کیے جاتے ہیں، مدارس و جامعات اپنے مقرر کردہ ضوابط کے تحت گزشتہ سال کے تعیینی معیار کو سامنے رکھتے ہوئے انتظامیہ (داخلہ برائے امتحان) کے بعد نئے تعلیمی سال کا باقاعدہ آغاز کرتے ہیں

مولانا طلحہ رحمانی نے بتایا کہ اداروں میں محدود گنجائش کی بناء پر درجہ تحفظ و دراسات سمیت درس نظامی اور تخصصات (اسپیشلائزیشن) کے مختلف درجات میں داخلے ہوتے ہیں، انہوں مزید بتایا کہ گزشتہ سال وفاق سے متعلق اداروں کی تعداد نیس ہزار سے زائد اور طلبہ و طالبات کی تعداد 2387920 تھی، جس میں استاذہ و عملہ کی تعداد 137830 تھی، مولانا طلحہ رحمانی کے مطابق صرف صوبہ سندھ میں 3560 مدارس میں 559070، پنجاب کے 7584 مدارس میں 731973، کے پی کے کے 5549 مدارس میں 773714، بلوچستان کے 1677 مدارس کے 262285، اسلام آباد آزاد کشمیر اور گلگت بلتستان کے 684 مدارس کے 60878 طلبہ و طالبات نے مختلف درجات میں تعلیم حاصل کی، جبکہ مجموعی طور پر درس نظامی کی تکمیل کر کے عالمیہ (ایم اے) کرنے والے طلبہ و طالبات کی ریکارڈ تعداد 23363 تھی، جبکہ درجہ حفظ کی تکمیل کرنے والے طلبہ و طالبات کی تعداد 73843 رہی، مولانا رحمانی نے مزید بتایا کہ ہر سال کی طرح طلبہ و طالبات کی تعداد میں جس طرح ریکارڈ اضافہ ہوتا ہے اسی تناسب سے اداروں کی تعداد میں بھی اضافہ ہوتا ہے، مولانا طلحہ رحمانی نے اپنی تفصیلی بریفنگ میں یہ بھی بتایا کہ ملک کے طول و عرض میں مدارس و جامعات کی کثیر تعداد کے باوجود داخلے محدود ہونے کی وجہ مکانی قلت بھی ہے۔

غیر ملکی طلبہ کی آمد سے متعلق سوال کا جواب دیتے ہوئے مولانا طلحہ رحمانی نے بتایا کہ وزیر اکے مسائل میں حکومتی سخت پالیسی کی وجہ سے بہت کمی کا سامنا ہے۔

دو ماہ قبل ناظم اعلیٰ وفاق المدارس مولانا محمد حنیف جالندھری کی قیادت میں سابق وزیر داخلہ سے ہونے والے مذاکرات نتائج کے منتظر ہیں، اس نوٹکاتی ایجنسی کے تحت مدارس کی رجسٹریشن سمیت دیگر معاملات تاخیر کا شکار ہیں، آنے والی حکومت سے امید کرتے ہیں کہ ترجیحی بنیاد پر مدارس دینیہ سے وابستہ لاکھوں افراد کی قانونی حیثیت کو تسلیم کرتے ہوئے ان کے مسائل کے حل کو یقینی بنانے میں اپنا کردار ادا کرے گی، آخر میں مولانا طلحہ رحمانی نے نگران حکومت، سکیورٹی اداروں اور چیف جسٹس آف پاکستان سے صدر و ناظم اعلیٰ وفاق سمیت مقتدر علماء کی سرکاری سیکیورٹی کی بحالی کا مطالبہ بھی کیا۔

## وفاق المدارس العربية پاکستان کا سیاسی معاملات سے کوئی تعلق نہیں

ملتان/کراچی/اسلام آباد (پرلیز) وفاق المدارس ایک تعلیمی ادارہ ہے، کسی قسم کے سیاسی معاملات سے وفاق المدارس کا کوئی تعلق نہیں، کسی بھی جماعت سے وابستگی رکھنے والوں کی حمایت یا مخالفت وفاق المدارس کی روایت نہیں رہی، مقامی علماء کرام اپنے حالات کے پیش نظر کوئی بھی فیصلہ کر سکتے ہیں لیکن اسے وفاق المدارس کی طرف منسوب نہ کیا جائے ان خیالات کا اظہار وفاق المدارس العربية کے مرکزی ناظم دفتر مولانا عبد الجید نے بعض اخبارات میں وفاق المدارس العربية پاکستان کے حوالے سے چھپنے والی خبروں کے حوالے سے اپنے ایک وضاحتی بیان میں کیا۔ قائدین وفاق المدارس کی ہدایت پر جاری ہونے والے اس بیان میں کہا گیا کہ وفاق المدارس ایک تعلیمی ادارہ ہے جو کسی قسم کی سیاسی سرگرمیوں کا حصہ نہیں بنتا اور کسی بھی جماعت سے وابستگی رکھنے والے امیدواروں اور سیاستدانوں کی حمایت یا مخالفت وفاق المدارس کی روایت نہیں رہی۔

مرکزی دفتر سے جاری ہونے والے اس پرلیز میں واضح کیا کہ وفاق المدارس سے وابستگی رکھنے والے کئی علماء مساجد کے ائمہ و خطباء اور عوامی اشرون سوچ کے حامل ہوتے ہیں وہ مقامی طور پر جو بھی مناسب صحیح فیصلہ کرنے کے مجاز ہیں لیکن کسی کے کسی فیصلے کو وفاق المدارس کی طرف منسوب نہ کیا جائے، گزشتہ دنوں ملک کے موخر اخبارات میں اسلام آباد اور راولپنڈی کے بعض علماء کی جانب سے امیدوار کی حمایت میں ڈپٹی سیکریٹری وفاق کے حوالہ سے وفاق المدارس کی جانب سے حمایت کا ایک تاثر قائم کیا گیا جو وفاق کی پالیسی کے منافی ہے، اور ڈپٹی سیکریٹری کا کوئی عہدہ وفاق المدارس میں نہیں ہے، اس لیئے ذرائع ابلاغ کے اداروں سے درخواست ہے کہ وفاق المدارس کی جانب سے مستقل میڈیا کو اور ڈپٹریز مقرر ہیں جو وفاق کی پالیسی کے مطابق میڈیا کو آفیشل بیان جاری کرنے کے مجاز ہیں۔

## وفاق المدارس کے تحت ضمی امتحان اکیس ذیقعدہ کو ہوگا

کراچی ( ) وفاق المدارس العربية پاکستان کے اعلامیہ کے مطابق ضمی امتحان بروزہفتہ 21 ذیقعدہ سے 23 ذیقعدہ 1439ھ موافق چاراگست سے چھاگست 2018ء تک ہونگے، وفاق المدارس کے میڈیا کو اور ڈپٹریز مولا ناطحہ رحمانی کے مطابق سالانہ امتحان 1439ھ کے امتحان میں ناکام یا کم نمبرات حاصل کرنے والے طلبہ و طالبات ضمی امتحان کے لیئے داخلہ 14 جولائی تک مرکزی دفتر کو ارسال کر سکتے ہیں، طلبہ و طالبات وفاق المدارس کے مقررہ ضابطے کے مطابق اپنے ادارہ کے ذریعہ اس امتحان میں شرکت کرنے کے مجاز ہونگے، مولا ناطحہ رحمانی کے

مطابق ملک بھر میں ہونے والے ضمنی امتحان کی تاریخ اور وقت سالانہ امتحان کی طرح حسب روایت یکساں طریقہ پر منعقد ہوئے گے، سینٹر (محل الامتحان) اور امتحانی عملہ کی تقریبی کا اعلان داخلے کے مرحلہ کے بعد کر دیا جائے گا، مولانا طلحہ رحمانی نے مزید بتایا کہ سالانہ امتحان 1439ھ کے پرچوں پر نظر ثانی درخواستیں دو مرحلوں میں وصول کی جائیں گی، پہلا مرحلہ دس شوال تک اور دوسرا مرحلہ میں شوال تک وصول ہونے والی درخواستوں پر عملدرآمد ہوگا، دونوں مراعل کا عمل دس یوم میں مکمل کر کے فوری نتائج جاری کر دیے جائیں گے، مرکزی ناظم دفتر مولانا عبدالجید کے مطابق ضمنی امتحان و پرچہ جات کی نظر ثانی کا مکمل طریقہ کار تنام مدارس کو اس کر دیا گیا ہے، نیز قدیم فاضلات وفاق کا امتحان 5 اگست 2018ء بروز اتوار کو منعقد ہوگا، یہ امتحان ان فاضلات کے لیے ہوگا جنہوں نے ثانویہ عامل سے پہلے میٹرک کیا ہو ان سے سابقہ نصاب کی تکمیل کے لیے یہ امتحان ہوگا، اور جن فاضلات نے میٹرک نہ کیا ہو تو ان سے دو امتحان لیے جائیں گے، پہلے امتحان کے بعد دو سال کے وقفہ کے بعد دوسرے امتحان میں شرکت کی اہل ہو گئی۔ قدیم فاضلات کے داخلے میں جو لائی تک مرکزی دفتر کو وفاق کے ضابطہ کے ضابطہ کے مطابق تمام متعلقہ ضروری دستاویزات کے ساتھ اسال کیے جاسکتے ہیں۔

### مسلمان رمضان کی برکات کو سال بھر جاری رکھنے کا عزم کریں

کراچی (پریس ریلیز) وفاق المدارس العربیہ پاکستان کے صدر مولاناڈاکٹر عبدالرزاق اسکندر نے جامع مسجد بنوری ٹاؤن میں ختم قرآن کریم کے موقع پر بہت بڑے اجتماع سے خطاب کرتے ہوئے کہا کہ اس ماہ مبارک میں جن خوش نصیب حفاظ و قراء نے تراویح میں قرآن سنانے کی تکمیل کی ہے وہ بھی عزم کریں کہ روزانہ اپنے معمولات میں تلاوت کا اہتمام کریں اور عوام الناس کو چاہیئے کہ مختصر وقت نکال کر قرآن کریم کی تلاوت کے ساتھ مدارس و مکاتب میں قرآن کو صحیح تجوید اور ترجمہ کے ساتھ پڑھنے کی کوشش کریں۔

الحمد للہ ہزاروں مدارس و مکاتب میں قرآن دانی اور علوم قرآنی ہر عمر کے افراد کو ہمہ وقت پڑھانے کا نظام موجود ہے جو بہت بڑی نعمت ہے، اور اس نعمت کی قدر دانی کرتے ہوئے اللہ کا شکر بھی ادا کرنے کی ضرورت ہے، اور شکر کرنے سے اللہ کی نعمتوں میں اضافہ ہوتا ہے، انہوں مزید کہا کہ آج امت مسلمہ پر ہر طرف سے دین اور امن و سلامتی کے دشمن ظلم و ستم ڈھار ہے ہیں اپنے مظلوم مسلمانوں کو قبولیت کے ان لمحات میں اپنی دعاوں کا لازمی حصہ بنائیں، اس موقع پر انہوں نے قانون نافذ کرنے والے اداروں کی ملکی سلامتی، تحفظ و بقاء کے لیے کی جانے والی کوششوں کو سراحتا جنہوں نے اس ماہ مبارک میں ملک بھر کی مساجد و مدارس میں حفاظت کی ذمہ داریاں ادا کیں۔